

XENOPHANES (I)

οὐ τι μάχας διέπειν Τιτήνων οὐδὲ Γιγάντων  
οὐδὲ ( ) Κενταύρων, πλάσμα(τα) τῶν προτέρων,  
ἢ στάσιος σφεδανάς· τοῖς οὐδὲν χρηστὸν ἔνεστιν·  
θεῶν (δὲ) προμηθεῖν αἰὲν ἔχειν ἀγαθὴν.

4 - 22 habet epitome, unde 4 - 7 Eust. in Hom. p. 1633. 3.

S 2 Ath. 413f

ἀλλ' εἰ μὲν ταχυτῆτι ποδῶν νίκην τις ἄροιτο  
ἢ πενταθλεύων, ἔνθα Διὸς τέμενος  
παρ Πίσαιο ῥοῆις ἐν Ὀλυμπίῃ, εἴτε παλαίων  
ἢ καὶ πυκτοσύνην ἀλγινόεσσαν ἔχων  
5 εἴτε τὸ δεινὸν ἄεθλον ὃ παγκράτιον καλέουσι,  
ἀστοῖσιν κ' εἴη κυδρότερος προσορᾶν,  
καί κε προεδρίην φανερὴν ἐν ἀγῶσιν ἄροιτο,  
καί κεν σῖτ' εἴη δημοσίων κτεάνων  
ἐκ πόλεως, καὶ δῶρον ὃ οἱ κειμήλιον εἴη —  
10 εἴτε καὶ ἵπποισιν· ταῦτά κε πάντα λάχοι,  
οὐκ ἐὼν ἄξιος ὥσπερ ἐγώ· ῥώμης γὰρ ἀμείνων  
ἀνδρῶν ἢδ' ἵππων ἡμετέρη σοφίη.  
ἀλλ' εἰκῆι μάλα τοῦτο νομίζεται, οὐδὲ δίκαιον  
προκρίνειν ῥώμην τῆς ἀγαθῆς σοφίης·  
15 οὔτε γὰρ εἰ πύκτης ἀγαθὸς λαοῖσι μετεῖη